

**ಕರ್ನಾಟಕ ವಿಧಾನ ಪರಿಷತ್ತು**

ಚುಕ್ಕೆ ರಹಿತ ಪ್ರಶ್ನೆ ಸಂಖ್ಯೆ : 1274


ಸದಸ್ಯರ ಹೆಸರು : ಶ್ರೀ ಗೋವಿಂದರಾಜು (ವಿಧಾನ ಸಭೆಯಿಂದ ಚುನಾಯಿತರಾದವರು)

ಉತ್ತರಿಸಬೇಕಾದ ದಿನಾಂಕ : 22-09-2021

ಉತ್ತರಿಸುವ ಸಚಿವರು : ಮಾನ್ಯ ಲೋಕೋಪಯೋಗಿ ಸಚಿವರು.

ಕ್ರ.ಸಂ	ಪ್ರಶ್ನೆಗಳು	ಉತ್ತರ
ಅ)	ರಾಜ್ಯದಲ್ಲಿ ಲೋಕೋಪಯೋಗಿ ಇಲಾಖೆಯಲ್ಲಿನ ಕಾಮಗಾರಿಗಳ ಅಂದಾಜು ವೆಚ್ಚವನ್ನು ತಯಾರಿಸುವಾಗ Schedule of Rate (ದರಗಳ ಪಟ್ಟಿ) ಬೆಲೆಯನ್ನು ಆಧರಿಸಿ ಅಂದಾಜು ವೆಚ್ಚವನ್ನು ನಿಗದಿಪಡಿಸಲಾಗುತ್ತಿದೆಯೇ?	ಹೌದು
ಆ)	ಹಾಗಿದ್ದಲ್ಲಿ, ಕೆಲವು ಗುತ್ತಿಗೆದಾರರು ಕೆಲವು ಕಾಮಗಾರಿಗಳನ್ನು ಶೇಕಡ 30% ರವರೆವಿಗೂ ಕಡಿಮೆಗೆ ಬಿಡ್ ಮಾಡುತ್ತಿರುವುದು ನಿಜವೇ?	ನಿಜ  ಒಂದು ವೇಳೆ ಗುತ್ತಿಗೆದಾರರು ಎಸ್.ಆರ್. ದರಕ್ಕೆ ವಿರುದ್ಧವಾಗಿ ಕಡಿಮೆ ದರ ನಮೂದಿಸಿ, ಟೆಂಡರ್ ಪಡೆದಲ್ಲಿ ಗುತ್ತಿಗೆದಾರರಿಂದ ಎಸ್.ಆರ್. ದರಕ್ಕೆ ಸಮನಾದ ದರ ವ್ಯತ್ಯಾಸದ ಮೌಲ್ಯವನ್ನು ಗುತ್ತಿಗೆದಾರರಿಂದ ಭದ್ರತಾ ಠೇವಣಿ ರೂಪದಲ್ಲಿ ಪಡೆದು ಕಾಮಗಾರಿ ವಹಿಸಲಾಗುವುದು.
ಇ)	ಹಾಗಿದ್ದಲ್ಲಿ, ಗುತ್ತಿಗೆದಾರರಿಂದ ಗುಣಮಟ್ಟದ ಕಾಮಗಾರಿಯನ್ನು ನಿರೀಕ್ಷಿಸಲು ಸಾಧ್ಯವೇ?	ಮುಂದುವರೆದು, ಕಾಮಗಾರಿಗಳನ್ನು ವಹಿಸಿಕೊಳ್ಳುವ ಗುತ್ತಿಗೆದಾರರು ಪ್ರತಿಯೊಂದು ಐಟಂಗಳನ್ನು ವಿಶಿಷ್ಟ ವಿವರಣೆಯಂತೆ (Specification) ನಿರ್ವಹಿಸುವುದು ಕಡ್ಡಾಯವಾಗಿದ್ದು, ಗುಣಮಟ್ಟವನ್ನು ಕಾಯ್ದುಕೊಳ್ಳುವುದು ಕಡ್ಡಾಯವಾಗಿದೆ.
ಈ)	ಹಾಗಿದ್ದಲ್ಲಿ, Schedule of Rate (ದರಗಳ ಪಟ್ಟಿ) ಬೆಲೆಗೆ ಇರುವ ಮಹತ್ವವೇನು? (ಸಂಪೂರ್ಣ ಮಾಹಿತಿ ನೀಡುವುದು)	ಲೋಕೋಪಯೋಗಿ ಇಲಾಖೆ ದರಪಟ್ಟಿಗಳಲ್ಲಿ ಪ್ರತಿ ಐಟಂಗಳ ವಿಶಿಷ್ಟ ವಿವರಣೆಗೆ ಅನುಸಾರವಾಗಿ ಡೇಟಾ ದರಗಳನ್ನು ತಯಾರಿಸಿದ್ದು, ಈ ಡೇಟಾ ದರಗಳಂತೆ ಪ್ರತಿ ಐಟಂಗಳ ದರಗಳನ್ನು ನಿರ್ಮಾಣ ಸಾಮಗ್ರಿಗಳ ಮಾರುಕಟ್ಟೆ ದರಗಳನ್ನು ಪರಿಗಣಿಸಿ ಪ್ರತಿ ಐಟಂಗಳ ದರವನ್ನು ನಿಗದಿಪಡಿಸಲಾಗುತ್ತದೆ.
ಉ)	ಹಾಗಿದ್ದಲ್ಲಿ, ಕಡಿಮೆ ಮೊತ್ತಕ್ಕೆ ಟೆಂಡರ್ ಕರೆಯುವ ಗುತ್ತಿಗೆದಾರರ ಕೆಲಸದ ಗುಣಮಟ್ಟವನ್ನು ಕಾಪಾಡುವ ಬಗ್ಗೆ ಸರ್ಕಾರ ಅನುಸರಿಸುವ ಮಾನದಂಡಗಳೇನು? (ಸಂಪೂರ್ಣ ಮಾಹಿತಿ ನೀಡುವುದು)	ಮೇಲೆ ತಿಳಿಸಿದಂತೆ ಗುತ್ತಿಗೆದಾರರು ಕಡಿಮೆ ಮೊತ್ತ ನಮೂದಿಸಿದ್ದಾಗ್ಯೂ ನಿಗದಿಪಡಿಸಿದ ಕಾಮಗಾರಿಗಳನ್ನು ವಿಶಿಷ್ಟ ವಿವರಣೆಯಂತೆ ನಿರ್ವಹಿಸಬೇಕಿದ್ದು, ಹಣವನ್ನು ಪಾವತಿಸುವಾಗ ಅಗತ್ಯ ಗುಣ ಭರವಸೆ ಪರೀಕ್ಷೆಗೆ ಒಳಪಡಿಸಿ, ಉತ್ತಮ ಫಲಿತಾಂಶ ಬಂದ ನಂತರ ಪಾವತಿಸಲಾಗುವುದು. ಹಾಗೂ ಕಾಮಗಾರಿ ಪೂರ್ಣಗೊಂಡ ನಂತರ ಕನಿಷ್ಠ 1 ವರ್ಷದ ಅವಧಿಯವರೆಗೆ defect liability period ಇರುವುದರಿಂದ ಎಲ್ಲಾ ಕಾಮಗಾರಿಗಳಲ್ಲಿ ಟೆಂಡರ್ ಪ್ರೀಮಿಯಂ ಪರಿಗಣಿಸದೆ (Irrespective of Tender Premium) ಗುಣಮಟ್ಟವನ್ನು ಕಾಯ್ದುಕೊಳ್ಳಲಾಗುತ್ತದೆ.

ಲೋಕ 79 ಸಿಕ್ಯೂಎನ್ 2021(ಇ)

  
(ಸಿ.ಸಿ. ಪಾಟೀಲ)

ಲೋಕೋಪಯೋಗಿ ಸಚಿವರು